

संस्कृतवार्ता:

दिनाङ्क :- 12.05.2025

सायम् :- 06:20

आदौ-मुख्यवार्ता:

- प्रधानमन्त्री नरेन्द्रमोदी अद्य सायम् अष्टवादने राष्ट्रं सम्बोधयिष्यति।
- भारतस्य युद्धम् आतङ्कवादिभिः तेषां समर्थकमूलसंरचनया च सह अस्ति न तु पाकिस्तानसंस्थेन सह इति बोधितवान् वायुसञ्चालन-महानिदेशकः एयरमार्शल ए.के.भारती।
- प्रधानमन्त्रिणा नरेन्द्रमोदिना अद्य नवदिल्लयाः निजावासे एकस्य उच्चस्तरीयोपवेशनस्य अध्यक्षता कृता।
- भारत-पाकिस्तानयोः युद्धविरामानन्तरं तत्काल-प्रभावेण अद्यारभ्य नागरिक विमानानां परिचालनाय पिहितानि द्वात्रिंशत् विमानस्थानकानि पुनरुद्घाटितानि सन्ति।
- युक्रेनदेशस्य राष्ट्रपतिः वोलोडिमिर् जेलेन्स्की इत्यनेन तुर्कीदेशे स्वस्य रूसदेशीयेन समकक्षेण व्लादिमीर् पुटिन् इत्यनेन सह द्वयोः राष्ट्रयोर्मध्ये प्रचलतः संघर्षस्य समाप्त्यर्थम् चर्चायाः इच्छा प्रकटिता।
- विराट् कोहली इत्यनेन निकष-क्रिकेट्-क्रीडायाः निवृत्तिः घोषिता, अनेन सहस्रं तस्य श्वेतवर्णीयवस्त्रे चतुर्दशवर्षाणां यात्रापि अन्ताराष्ट्रियस्तरे समाप्ता ।
- अद्य सम्पूर्णे विश्वे बुद्धपूर्णिमोत्सवः पारम्परिकरूपेण समाचर्यते।

प्रधानमन्त्रिणः-सम्बोधनम्

प्रधानमन्त्री नरेन्द्रमोदी अद्य सायम् अष्टवादने राष्ट्रं सम्बोधयिष्यति। श्रीमोदिनः एतत् सम्बोधनं पहलगामक्षेत्रे दुरापादितस्य आतङ्क्याक्रमणानन्तरं भारतेन समारब्धस्य ऑपरेशन सिन्दूराख्यस्य अभियानानन्तरं भविष्यति, यस्मिन् पञ्चविंशति भारतीयाः एकः नेपालीनागरिकः च आततायिभिः निहताः।

रक्षा परिचर्चा

वायुसञ्चालन-महानिदेशकः एयरमार्शल ए.के.भारती अद्य सबलं प्रतिपादितवान् यत् भारतस्य युद्धं आतङ्कवादिभिस्सह तेषां समर्थनदातुः मूलसंरचनया च सह अस्ति, न तु पाकिस्तानसंस्थेन सह। सः अवदत् यत्

पाकिस्तानसस्येन आतङ्कवादीनां कृते हस्तक्षेपं कृत्वा स्वकीयं पक्षं चितम्, इति दुःखदम्। येन भारतीयसशस्त्रसस्ये-
बलानि तादृशीं प्रतिक्रियां प्रदातुं बाध्याः अजायन्।

दिल्ल्यां वार्ताहरान् सन्सूचयन् एयरमार्शल भारतिना विस्तरेण उक्तं यत् भारतीयसेनाभिः कथं सिन्दूराभियानकाले देशस्य
वायुस्थलसेनयोः संयुक्ताभियानेन जनधनयोः क्षतिः न्यूनीकृतेति। डीजीएओ इत्यनेन उक्तं यत् एषा सुदृढा वायुरक्षा, एडी
इत्याख्या प्रणाली बहुस्तरीया, संवेदिका, वव्विध्ययुता विशाला च अस्तीति प्रतिपादितम्।

एयर मार्शल भारती भारतस्य युद्धसिद्धाः प्रणाल्यः कालिक-परीक्षायां सिद्धत्वं प्रदर्शितवत्यः इति अवदत्। एयर मार्शल
भारती इत्यनेन सूचितं यत् पाकिस्तानेन नियोजितानां ड्रोनाख्यानां मानवरहितयुद्धविमानानाञ्च असंख्यानि तरङ्गाणि
स्वदेशीयविकसिताभिः मृदु-कठिनावरोधक्षमाभिः यूएस-प्रणालीभिः, सुप्रशिक्षित- भारतीयवायुरक्षासन्निकश्च
विफलीकृताः। आकाशसिस्टमेत्यादीनां स्वदेशीयवायुरक्षाव्यवस्थानां चमत्कारकरं प्रदर्शनमपि सः आरेखितवान्। सः
स्वीकृतवान् यत् अत्याधुनिकसाधनानाम्, शस्त्रव्यवस्थानां च अधिग्रहणे भारतसर्वकारस्य अव्यहितार्थिक-समर्थनेन
विगतदशके शक्तिशाली एडी इत्याख्यस्य वातावरणस्य संयोजनं परिचालनं च सम्भवम् अभवदिति। गतसप्ताहे शत्रोः
प्रतिकारत्वेन प्राप्तानां परिणामानां विषये वदन् एयरमार्शलभारतीः अवदत् यत् अस्माभिः चीन-मूलस्य पाकिस्तानस्य
पीएल-१५ इति क्षेपणास्त्रं मानवरहित-विमान-प्रणाली च लक्ष्यीकृत्वा पातितम्।

भारतस्य आक्रामककार्याणां विषये डीजीएओ इत्यनेन भारतीयसेनाभिः नूरखान-वायुसेनास्थानके, रामयारखान-
वायुसेनास्थानके च आक्रमणानां उल्लेखं कुर्वता प्रतिद्वन्द्वस्य दीर्घतां विस्तारं च कथमासीदित्युक्तम्। सस्यसञ्चालनस्य
महानिदेशकः लेफ्टिनेंट जनरल राजीवघई इत्यनेन उक्तं यत् भातीयरक्षा-व्यवस्था पूर्वस्मादेव सुसज्जा आसीत्। सः
अवदत् यत् यदा कदापि पाकिस्तानीवायुसेना मे मासस्य ९, १० दिनाङ्कयोः रात्रौ भारतीयविमानक्षेत्रेषु लक्ष्यं कर्तुं
प्रयतति स्म तदा बहुस्तरीय-प्रत्युत्तरात्मक- वायुरक्षाजालादिभिश्च ते निरुद्धाः। भारतस्य वायुरक्षाक्षेत्रे प्रवेशस्य
पाकिस्तानस्य सम्भावना नास्ति इति सः अबोधयत्। डीजीएमओ बीएसएफ-इति संस्थायाः कार्येषु सहकार्यस्य अपि
प्रशंसाम् अकरोत्।

डीजीएमओ इत्यनेन प्रकाशितं यत् ऑपरेशन सिन्दूर इत्यस्य प्रत्येकस्मिन् क्षेत्रे त्रिभिः सस्यदल-अभियोगः कृतः, तस्मिन्
त्रयाणां सेवानां मध्ये निरपेक्षः समन्वयश्च आसीदिति। सः अवदत् यत् सर्वकारस्य, सम्बन्धितविभागानाञ्च पूर्णसमर्थनं
आसीत् अथ च राष्ट्रस्य चत्वारिंशदधिकशत-कोटिजनानामपि समर्थनमासीत्। स्ववक्तव्ये नौसेनासञ्चालनस्य
महानिदेशकः वाइस एडमिरल् ए एन प्रमोदः अवदत् यत् नौसेना सर्वेभ्यः क्षेत्रेभ्यः निर्गच्छन्तः संकटान् प्रति एकसहस्र-
प्रत्युत्तरयितुं समर्था समग्रजालरूपेण कार्यकरणे कुशला च अस्ति।

प्रधानमन्त्री – उपवेशनम्

प्रधानमन्त्रिणा नरेन्द्रमोदिना अद्य नवदिल्ल्याः निजावासे एकस्य उच्चस्तरीयोपवेशनस्य अध्यक्षता कृता। उपवेशने रक्षामंत्री राजनाथसिंहः, विदेशमंत्री डॉ. एस. जयशंकरः, राष्ट्रियसुरक्षा परामर्शदः अजीत डोभालः, सर्वस्यप्रमुखः जनरल अनिलचौहानः, त्रयाणां सेनानां प्रमुखाः अन्ये च अन्येपि वरिष्ठाधिकारिणः अपि सम्मिलिताः अभवन्।

विमानस्थानकसञ्चालनम् पुनः आरम्भः -

भारत-पाकिस्तानयोः युद्धविरामानन्तरं तत्काल-प्रभावेण अधुना नागरिक विमानानां परिचालनाय पिहितानि द्वात्रिंशत् विमानस्थानकानि पुनरुद्घाटितानि सन्ति। इतः पूर्वं, एतानि द्वात्रिंशत् विमानस्थानकानि अस्य मासस्य पञ्चदशदिनाङ्कपर्यन्तं नागरिकाणां कृते विमानसञ्चालनाय पिहितानि आसन्। भारतीयविमानस्थानकप्राधिकरणेन एकस्मिन् वक्तव्ये उक्तं यत् यात्रिणः प्रत्यक्षतया विमानसेवाभिः सह विमानस्य स्थितिं द्रष्टुम्, नियमितरूपेण उड्डयन-सूचनाय विमानसेवायाः जालपटलेषु निरीक्षणाय च अनुशंसितानि।

यूक्रेन-रूस-वार्ता

युक्रेनदेशस्य राष्ट्रपतिः वोलोडिमिर् जेलेन्स्की इत्यनेन तुर्कीदेशे स्वस्य रूसदेशीयेन समकक्षेण व्लादिमीर् पुटिन् इत्यनेन सह द्वयोः राष्ट्रयोर्मध्ये प्रचलतः संघर्षस्य समाप्त्यर्थम् चर्चायाः इच्छा प्रकटिता।

बुद्धपूर्णिमा

अद्य सम्पूर्णं विश्वे बुद्धपूर्णिमोत्सवः पारम्परिकरूपेण समाचर्यते। दिवसोऽयं भगवतः गौतमबुद्धस्य जन्मना सह बोधगयायां महाबोधवृक्षस्य अधः बोधावासेः, निर्वाणस्य च दिवसत्वेन आमामन्यते। अस्य दिवसस्य स्मरणं सम्पूर्णं विश्वे बौद्ध-हिन्दुभिश्च सश्रद्धया क्रियते।

विराट् कोहली इत्यस्य निवृत्तिः

विराट् कोहली इत्यनेन निकष-क्रिकेट्-क्रीडायाः निवृत्तिः घोषिता, अनेन सहस्रं तस्य श्वेतवर्णीयवस्त्रे चतुर्दशवर्षाणां यात्रापि अन्ताराष्ट्रियस्तरे समाप्ता । क्रिकेट्-क्रीडायाः आधुनिक-क्रीडकेषु अन्यतमेन विराटेन सामाजिकपटलेषु प्रशंसकः सह वार्तैषा प्रसारिता। रोहितानन्तरं विराटस्य घोषणया भारतीय-निकष-क्रिकेट्-क्रीडायाः एकस्य युगस्य समाप्तिः अभवत्। विराटः क्रीडायाः दीर्घतमे प्रारूपे त्रयोविंशत्यधिककृशत-क्रीडासु षड्चत्वारिंशद् दशमलव अष्ट पञ्च इति प्रतिधावनाङ्काधारेण त्रिशोत्तर- द्विशताधिक-नवसहस्र-धावनाङ्कान् सः सञ्चितवान्। चतुर्दशवर्षीय-निकष-क्रीडायां विराटः भारताय सचिन-तेण्डुलकर-राहुलद्रविड्, सुनीलगावस्कर-इत्येतेषां अनन्तरं चतुर्थः सर्वाधिक-धावनांक-निर्माता अस्ति। भारतस्य पूर्वदलनायकः एकादशोत्तर-द्विसहस्रतमे वर्षे वेस्टइण्डीज इति दलं-विरुध्य निकष-क्रीडायां पदार्पणं कृतवान्, वर्षत्रयानन्तरं सः दलनायकश्चाभवत्।

॥ इति वार्ताः ॥